

Сяргей Петрусёў

Ролевая гульня на ўроку

1. РОЛЕВАЯ ГУЛЬНЯ ЯК МЭТАД

Чым ёсьць ролевая гульня?

Перш чым перайсьці да разгляду такога фэномэну ў групе мэтадаў інтэнсіўнага навучанья, як ролевая гульня, неабходна высьветліць, што мы маем на ўвазе пад гэтым тэрмінам. Пэдагагічная літаратура гэтым тэрмінам яднае некалькі зусім адрозных зъяваў:

- *стыхійная ролевыя гульні дзяцей, прыкладам, «дочки-матулі»;*
- *ролевыя гульні як жыцьцёвыя сцэнары паводзінаў людзей у соцыуме, паводле вызначэння Эрыка Бэрна;*
- *псыхалягічныя ролевыя гульні ці псыхадрамы, стваральнікам якіх лічыцца Джэкаб Марэн;*
- *пэдагагічныя ролевыя гульні, запачаткованыя ад першых дзелавых гульняў, распрацаваных М.М.Бірштэйн. Менавіта гэтым гульням і прысьвечана гэтая праца.*

У пэдагогіцы існуе шмат сынонімаў да паняццяў «ролевая гульня», «творчая гульня», «сюжэтная гульня», «імітацыйная гульня», «вольная гульня», «мэтад інсцэніроўкі», «выкананыне роляў». Як бачна, адзінага тэрміна няма, адпаведна, няма адзінай дэфініцыі ролевай гульні. Вось некаторыя зь іх.

«Ролевая гульня – форма мадэляваньня сацыяльных дачыненій і свабодная імправізацыя, якая не абумоўліваецца жорсткімі правіламі ці нязъменнымі ўмовамі. Яна мадэлюе сацыяльныя дачыненіні «на даверы» ў новай матэрыяльной форме, даступнай дзіцяці» [12, с.124].

«Сытуацыйна-ролевая гульня – гэта адмыслова арганізаванае спаборніцтва ў вырашэныні камунікатыўных задачаў і імітацыі предметна-практычных дзеяній удзельнікаў, якія выконваюць зададзеныя ролі ва ўмовах уяўнай сытуацыі» [7, с.17].

«Інсцэнаваныя забавы, ці мэтад інсцэніроўкі па-іншаму, засноўваюцца на выкананыні ролі ў прыдуманай сытуацыі. У гэтым мэтадзе

важным фактарам зъяўляеца стварэньне якогасыці вобразу, уваходжаньне ў гэты вобраз, прыняцьце на сябе ягонай «ролі». Роля можа быць якой заўгодна: рэальная асаба або вымысьлены герой. Выкананьне той ці іншай ролі азначае падпарадкоўванье пэўнай систэмэ правілаў, дзейсных у аб'ёме тых структураў грамадзкага жыцця, у якіх дадзены герой функцыянуе або мог функцыянаваць» [8, с.283].

Трэба адзначыць, што, на наш погляд, апошняя фармулёўка найдакладней адлюстроўвае сутнасць ролевай гульні.

Можна заўважыць, што аўтары, нягледзячы на некаторыя разыходжаньні ў дэфініцыях, пагаджаюцца ў адным – у ролевай гульні кожны ўдзельнік прымае на сябе ролю існых пэрсанажаў. Такая акалічнасць яднае ролевыя гульні з тэатрам. Вядомы польскі педагог сцвярджае, што тэатар – гэта ўдасканаленая разнастайнасць ролевых гульняў, якая прайяўляеца ў сталым узроўніце [8, с.284].

У адрозненьне ад тэатру, дзе акторы выконваюць ролі дакладна і безухільна паводле сцэнару, у ролевай гульні назіраецца іншая карціна. Эквівалент сцэнару, уключаны ў блёк гульнявых правілаў, толькі абумоўлівае існуючыя ролі і задае пачатковую, стартавую ситуацыю. Далей пачынаеца імправізацыя – кожны выканаўца мае пэўную свабоду, хоць і акрэсленую агульнымі правіламі.

З правіламі звязана яшчэ адна асаблівасць ролевых гульняў. Правілы зъяўляюцца дастаткова рухомымі, каб не заціскаць ініцыятыву гульцу і даць ім магчымасць свабоды дзеяньня ва ўчынках і выбары сваіх стратэгіяў паводзінаў у гульнявых ситуацыях. Гэта дасягаецца адыходам ад жорсткай канструкцыі правілаў. Такім чынам, правілы фармулююцца для стварэння «стартавай пляцоўкі», каб задаць гульнявую ситуацыю і ролі выканаўцаў. Правілы, акрамя таго, вызначаюць глябальныя гульнявые палажэнні – саму структуру гульні.

Трэба зазначыць, што ёсьць і свае выняткі. Некаторыя ролевыя гульні, распрацаваныя для малодшых школьнікаў ці для выкладання матэматычных предметаў, фізікі і хіміі, рознічаюцца дастаткова цвёрдымі правіламі.

Якую структуру мае ролевая гульня?

У ролевай гульні вылучаюцца наступныя структурныя кампанэнты:

Імітацыйная мадэль	Штучна створаная гульнявая рэальнасьць імітуе рэальнае навакольле і замяняе яго падчас гульні. Пры яе стварэнні ўлічваюцца толькі тыя зъявы ў съвеце, якія неабходны дзеля дасягнення мэтай гульні. Астатняе ігнаруеца.
Камплект роляў	Сыпіс гульнявых пэрсанажаў і апісаныне зъместу іхных функцыяў. Камплект роляў распрацоўваецца зыходна зь імітацыйнай мадэлі гульні і з улікам гульнявых правілаў.
Сцэнар ролевай гульні	Уключае ў сябе апісаныне зъместу ўзаемадзеяння пэрсанажаў у гульні. Акрамя таго, сцэнар ролевай гульні можа ўключаць пакет разнастайных «нечаканасьцяў» для генэрацыі дынамікі й разъвіцца гульнявой дзейнасьці.
Пакет агульных правілаў гульні	Уключае ў сябе непасрэдна правілы гульні, без якіх гульня ня можа адбывацца. Сюды ж уваходзяць рамачныя ўмовы, неабходныя для правядзення гульні й інструкцыі гульцам. Пакет агульных правілаў можа зъмяшчаць систэму ацэнкі, калі такая прадугледжана мэтамі й задачамі гульні [10, с.34].

З гісторыі прымяненія

У 1932 г. у Савецкім Саюзе была праведзена першая дзелавая ролевая гульня, распрацаваная навуковай групай пад кіраўніцтвам М.М. Бірштэйн для ўдасканалення дзейнасьці па кіраванні вытворчасцю. На жаль, досьвед працы гэтай групы быў забыты, не атрымаў шырокага выкарыстання. Толькі ў канцы 50-х гг. дзелавая гульня былі наноў вынайдзены ў ЗША і пачалі паспяхова прыменіцца для падрыхтоўкі спэцыялістаў у сфэры кіравання. У 60 – 70-я гг. ролевыя гульні пачынаюць паступова займаць належнае месца сярод мэтадаў навучанья ў пэдагогіцы замежных краінаў.

Адначасова такія гульні пачалі выкарыстоўвацца ў выхаванні і ў СССР. Першыя распрацоўкі належалі Шмакаву С.А., Махлах Е.С., Яноўскай М.Г. Выкарыстоўваць ролевыя гульні ў навучанні пачалі

трокі пазней, з канца 70-пачатку 80-х, дзякуючы дзеянасці такіх навукоўцаў, як Кларын М.В., Каўтарадэ Д.Н., Анікеева Н.П.

Якія функцыі можа выконваць ролевая гульня ў навучальным працэсе?

Адметнасці ролевай гульні абумоўліваюць ейныя функцыі ў навучальным працэсе. Пералічым асноўныя.

Эксперыментальная-навучальная функция

На думку Кларына М.В. [6, с. 122], праз ролевую гульню навучэнцы атрымліваюць непасрэдны досьвед, уключаюцца ў працэсы і зъявы, якія вывучаюць. Гэта садзейнічае эфектыўнаму засваеніню новых ведаў, творчай перапрацоўцы матэрыялу і прымяненію атрыманых ведаў у рэальнім жыццёвым кантэксьце, а таксама фармаванію каштоўнасцей арыентацыяў. У працэсе ролевай гульні пэдагог мае магчымасць змадэляваць шматлікія сітуацыі і прапанаваць удзельнікам самастойна іх вырашыць.

У працэсе пошуку выйсціца з сітуацыі вучань можа паспрабаваць некалькі стратэгіяў вырашэння праблемы і атрымаць рэакцыю ў адказ на свае дзеяньні. Вучань прымае іншую ролю, адрознную ад той, якую ён выконвае ў сапраўдным жыцці, на нейкі час становіцца іншым чалавекам, што спрыяе паспяховаму выкананіню дадзенай функцыі. З-за гэтага ён з захапленнем будзе выконваць тыя дзеяньні, якія ў звычайнай сітуацыі здаліся б яму непрыывабнымі або непрымальнымі. Ва ўяўнай сітуацыі ён як бы перасягае мяжу сваіх магчымасцяў, становіцца больш вынаходлівым, арганізаваным, разшучым, праяўляе прыхаваныя да пэўнага моманту таленты ці навыкі. Апрача таго, ігрок «прымервае» на сябе розныя ролі і стратэгіі паводзінаў, і такім чынам выбірае найбольш камфортныя для сябе. Пры гэтым у рэальнім жыцці падобныя эксперыменты не заўсёды маглі быць для гульца пажаданыя вынікі, а ў гульні ён можа спрабаваць усё і не баяцца за наступствы.

У сваю чаргу, Анісімаў А.С. у працы «Методологическая культура педагогической деятельности и мышления» называе гульню вышэйшим тыпам пэдагагічнай дзеянасці [3, с. 152]. У гульні пашыраецца магчымасць пэдагагічнага ўплыву на паводзіны ўдзельнікаў. Наставнік ня мае неабходнасці навязваць сваю думку праз шматразо-

вае прагаворваньне розных «ісъцінаў». Навучанье адбываецца коштам аналізу вучнямі вынікаў гульні і рэакцыі іншых вучняў на свае паводзіны. Настанкі проста стварае ўмовы для аналізу вучнямі сваіх паводзінаў і суднясеньня іх зь вядомымі эталонамі. У гульні як бы ствараеца асобны навучальны асяродак, які рэагуе на розныя дзеяньні вучняў.

Функцыя матывациі праз гульню

Ролевая гульня – эфектыўны сродак стымуляцыі матывациі навучанья.

Па-першае, дзякуючы сваім якасцям – займальнасці й эмацыйнасці, яна робіць навучальны працэс больш прывабным для вучняў у псыхалягічным пляне. Што ў свою чаргу цягне за сабою актывізацыю пазнавальнай цікавасці да прадмету.

Па-другое, ролевая гульня выяўляе каштоўнасць набытых ведаў і вызначанай тэарэтычнай падрыхтоўкі. Пры ўдзеле ў гульні вучань змушаны для рэалізацыі сваёй ролі прымяняць наяўныя веды і ўменыні непасрэдна падчас гульнявой дзейнасці.

Па-трэцяе, ролевая гульня харектарызуеца значна большай колькасцю сродкаў матывациі, чым звычайнія мэтады навучанья. Да съследаваныні матываю ўдзелу школьнікаў у гульнях [4, с.25] паказваюць на наступныя прычыны: рэалізацыя сваіх здольнасцяў і патэнцыйных магчымасцяў, якія нельга рэалізаваць у іншых відах дзейнасці; атрыманыне высокай ацэнкі сваёй дзейнасці з боку іншых; дэманстрацыя сваіх магчымасцяў перад клясай, вырашэныне камунікатыўных праблемаў і г.д.

Развіцьцёвая функцыя

Ролевая гульня – гэта ня толькі эфектыўны мэтад навучанья, але й універсальны сродак развіцьця асобы вучня.

Па-першае, ролевая гульня як «форма дзейнасці ва ўяўных сітуацыях, накіраваная на стварэнне і засваенне грамадзкага досьведу, зафіксаванага ў сацыяльна замацаваных спосабах ажыццяўлення прадметных дзеяньняў, у прадметах навукі і культуры» [1, с.127], развівае сацыяльную сферу вучня. У працэсе гульні яе ўдзельнікі ўваходзяць у суսвет чалавечых дачыненняў, развіваюць адказнасць, талерантнасць, здольнасць паважаць іншую думку, здольнасць да супрацы.

Па-другое, ролевая гульня спрыяе разъвіцьцю інтэлектуальных здольнасцяў навучэнцаў. Падчас гульнявой дзейнасці адбываецца трэніроўка памяці, выпрацоўваецца гнуткасць мысьлення і здольнасці да аналітычнай дзейнасці. Зъмест гульні спрыяе фармаванню съветапогляду вучняў і пашырае іхныя ўяўленьні пра навакольнае асяроддзе. Гульнявая дзейнасць выпрацоўвае здольнасці пошуку нестандартных шляхоў вырашэння проблемных си-туацый.

Акрамя таго, у працэсе гульні актыўна разъвіваецца эмацыйная сфера вучня, бо кожны ўдзельнік перажывае ўсю складанасць супярэчлівых адчуваньняў, а тыя ўзбагачаюць ягоны эмацыйны нутраны свет.

Дыягнастычна-карэकцыйная функцыя

Ролевая гульня нясе ў сабе вялізныя магчымасці па дыягностыцы ведаў навучэнцаў і характары іх практичнага прымянення. У гульні навучэнцы выкарыстоўваюць свае веды аналягічна рэальнаму жыццю. Настаўнік, аналізуючы свае назіраньні за дзеяннямі вучняў, можа распрацоўваць далейшую хаду пэдагагічнага працэсу з мэтай павышэння эфектыўнасці.

Назіранье дапамагае пэдагогу скласці псыхалягічны партрэт навучэнцаў, зафіксаваць іх эмацыйны стан, высьветліць найбольш яскрава акрэсленыя бакі асобы вучняў. У гульні настаўнік можа назіраць за шырокім спектром паводзінных рэакцый ўдзельнікаў у нестандартных сітуаціях. Валодаючы звесткамі па індывідуальных асаблівасцях вучняў, настаўніку лягчэй будаваць працэс навучання кожнага з іх.

Камунікатыўная функцыя

Сутнасць камунікатыўнай функцыі палягае ў фармаванні камунікатыўных здольнасцяў. Вучань працуе ў групе і адначасова атрымлівае зваротную рэакцыю на свае дзеянья ад аднакляснікаў, што спрыяе выпрацоўцы здольнасцяў працы ў групе. Ён вучыцца ўзаемадзейнічаць зь іншымі вучнямі, вучыцца дзейнічаць сумесна, прыслухоўвацца да думкі партнэраў па гульні, прымаць узгодненое рашэнне, вучыцца весці дыскусію, правільна выказваць сваю думку і фармуляваць пытаньні.

Важным момантам ролевай гульні ёсьць наладжванье зваротнай сувязі паміж гульцамі, паміж гульцамі і настаўнікам. Пэдагог дапамагае навучэнцам аналізаваць рэакцыі на іхныя паводзіны і пры неабходнасці дапамагае знаходзіць шляхі зъмены паводзінаў.

Яшчэ адзін момант – навучанье спосабам вырашэння канфліктаў. Разыходжанье ў поглядах прыводзіць да іх сутыкненія, і пэдагог прымяняе такія ситуацыі для навучанья спосабам вырашэння канфліктаў.

2. МЭТОДЫКА ПРАВЯДЗЕНЬНЯ РОЛЕВАЙ ГУЛЬНІ

Якія існуюць спосабы правядзенія ролевай гульні?

У пэдагагічнай практицы існуе некалькі варыянтаў правядзенія ролевых гульняў.

Дэманстрацыйныя ролевая гульні	У самай простай форме ролевыя гульні ўяўляюць сабою паказ перад аўдыторыяй спэцыяльна падрыхтаванай інсцэніроўкі з наступным абмеркаваннем. Іх праста рыхтаваць і праводзіць, бо настаўнік можа браць гатовыя сюжэты з літаратуры, а выкананье роляў спрошчана з-за цвёрдага сцэнару. Асноўны недахоп такой схемы правядзенія ў тым, што колькасць удзельнікаў абмежаваная, таму пэдагагічны патэнцыял гульні як мэтаду не выкарыстоўваецца ў поўным аб'ёме.
Ролевая гульня ў малых групах	Пры дадзеным спосабе правядзенія кляса дзеліцца на малыя групы. Ім прапануецца адна і тая гульня для адначасовага правядзенія. Такі мэтад мае шэраг перавагаў. Па-першае, ён дазваляе паширыць склад удзельнікаў. Па-другое, у навучэнцаў звычайне боязь выступу перад аўдыторыяй, у такім выпадку яна ўвогуле адсутнічае. Па-трэцяе, розныя групы вучняў маюць магчымасць атрыманьня рознага выніку гульні й рознага досьведу. Гэта дазваляе правесыці абмеркаванье гульні больш шырока і падвышае адукатыўны ўзровень.

	<p>Галоўны недахоп мэтаду ў немагчымасці настайнікам кантролюваць усе падзеі адначасова. Акрамя таго, непазыбжная страты часу, бо кожная група запатрабуе розны прамежак часу для правядзення аднае гульні. Гэты недахоп можна часткована кампенсаваць – задаваць тым, хто ўжо скончыў гульню, дадатковыя заданьні.</p>
Ролевыя гульні для ўсяе клясы	<p>Пры выкарыстанні такой схемы правядзення гульняй усе вучні прымаюць удзел і выконваюць адпаведныя ролі. Такі спосаб найбольш эфектыўны пры забесьпячэнні максымальнага ўцягнення вучняў у пэдагагічны працэс, але ён жа і самы складаны для выкананьня. Правядзенне ролевых гульняй для ўсяе клясы патрабуе грунтоўнай падрыхтоўкі і папярэдніх працы сярод навучэнцаў. Таму такую схему рэкамэндуецца прымяняць пры наяўнасці досьведу правядзення ролевых гульняй паводле больш простых схемаў.</p>

Як падрыхтавацца да правядзення ролевай гульні?

Настайнік пачынае падрыхтоўку да правядзення гульні наступным чынам: робіць кароткае апісанье гульні, яе агульныя хады, называе тэму, знаёміць з асноўнымі палажэннямі. Далей выкладаецца сцэнар ролевай гульні і падрабязна тлумачаецца блёкі гульнявых правілаў. Пасыля адбываецца разъмеркаванье роляў і індывидуальны інструктаж гульцоў. Пры гэтым можна выкарыстоўваць адмыслова распрацаваныя раздатковыя матэрыялы. Мы прапануем прыклад спэцыяльнай памяткі, распрацаванай на аснове рэкамэндацый Дэвіда Турнэра [11, с.44].

Пры разъмеркаваньні роляў пажадана прызначыць найбольш значавыя і цяжкія ролі пасіўным ці дрэнна пасыпяваочым вучням. Гэта дазволіць ім рэалізаваць сябе.

Калі ролевая гульня праводзіцца з мэтаю падвядзення вынікаў па вывучанай тэме, то адразу з пачаткам вывучэння гэтай тэмы рэкамэндуецца пачаць самастойную працу з правіламі гульні, даведчымі матэрыяламі і рэкамэндаванай літаратурай. У канцы кожнага ўроку мэтазгодна вылучыць пяць хвілінай на кансультациі па ўзынікльых пытаньнях.

Кароткая памятка гульца

Ты зараз будзеши удзельнічаць у ролевай гульні. Прачытай ніжэйтыроведзеныя рэкамэндацыі, яны табе дапамогуць пры правядзені гульні.

1. Ніхто не патрабуе ад цябе быць выдатным акторам. Мэта ролевай гульні – змадэляваць сытуацыю, у якой бы вы ўсе маглі атрымаць пэўныя веды. Паводзь сябе ў разыгранай сытуацыі натуральным для сябе чынам. Але памятай, што роля можа патрабаваць дзеяньняў, некалькі адрозных ад звыклых табе.

2. Апісаная сытуацыя – гэта толькі пункт адштурхоўванья. Яна дапамагае стварыць абстаноўку. Не абмяжоўвай сябе межамі апісаныя ролі, гэта можа парушыць непасрэднасць камунікацыі. Няхай роля разъвіваецца ў тым накірунку, у якім яна магла б разъвівацца ў натуральных умовах. Па меры разъвіцця сытуацыі рэагуй у адпаведнасці з паводзінамі і зваротнымі рэакцыямі іншых удзельнікаў.

3. Калі табе не хапае інфармацыі для гульні, ты можаш выкарыстоўваць свае асабістыя думкі і меркаваньні. Галоўнае, каб імправізацыя адпавядала ролі і была праўдаподобнаю.

У ролевай гульні наяўнасць касыцюмаў пажаданая, але не абавязковая. Цалкам дастаткова прысутнасць харектэрнага для пэрсанажу атрыбуту.

Акрамя працы з вучнямі, падрыхтоўка да правядзення ролевай гульні ўключае некаторую працу па афармленіі памяшканьня для гульні. Дастаткова трохі зъмяніць ягоны звыклы выгляд. Патрэбны эфект можа прынесці звычайная перастаноўка мэблі, але лепш, калі ў інтэр'ер будуць уключаны прадметы, адпаведныя сюжэту гульні.

Якія ўзроставыя асаблівасці паводзінаў вучняў у гульні?

Уся праца на этапе падрыхтоўкі гульні вядзеца з абавязковым улікам узроставай спэцыфікі паводзінаў навучэнцаў падчас гульні.

Для малодых школьнікаў харектэрная лёгкасць уваходжання ў образ. Гэта звязана з яркім і непасрэдным успрыманьнем нава-

кольля. Адсюль лёгкасцьць уцягненіня ў гульнявую дзейнасцьць. Пастаянная арыентацыя на настаўніка і ягоны аўтарытэт значна спрашчае кіраваньне гульнёю, але патрабуе станоўчай падтрымкі з боку настаўніка.

У гульнях для гэтага ўзросту пажадана прысутнасць атмасфэры тайны і сакрэтнасці, што асабліва прыцягвае малодшых школьнікаў.

З прычыны спэцыфікі ўзросту малодшыя школьнікі ня могуць прадумваць хаду гульні на ўсёй яе працягласці. Таму для паспяховага правядзення складанай сумеснай гульні мэтазгодна скарыстаць дапамогу старэйшых вучняў.

Працягласцьць гульні для вучняў гэтага ўзросту мусіць быць абмеравана з прычыны іхнай хуткай стамляльнісці.

Навучэнцы сярэдняга школьнага ўзросту імкнуща ўявіць сябе дарослымі, асабліва дарослымі-героямі, дарослымі-пераможцамі. Адсюль ідзе імкненіне гуляць адпаведных пэрсанажаў і адпаведна паводзіць сябе ў гульні.

У ролевых гульнях вучняў гэтага ўзросту назіраецца імкненіне да групавой камунікацыі і супрацьцы. Нават калі сюжэт гульні не прадугледжвае калектывнай дзейнасці, можна чакаць разъбіцця на групы. Праўда, групы фармуюцца згодна прынцыпу «з кім сябровую – з тым і разам», а гэта можа не адпавядаць ідэі гульні.

Высокая актыўнасцьць фантазіі патрэба ў стварэнні свайго асабістага ўяўнага асяродку дазваляе атрымаць больш падрабязную да працоўку вобразаў пэрсанажаў і сюжэтных лініяў гульні для яе ўдзельнікаў. Зь іншага боку, гэтая ж асаблівасць абумоўлівае недастатковая дакладнае разъмежаванье гульнявой і сапраўднай рэчаіснасці. Таму па заканчэнні гульні неабходна нагадаць удзельнікам, што ўсе падзеі былі ўмоўнымі.

Навучэнцы сярэдняга школьнага ўзросту могуць без дапамогі настаўнікаў (а часам увогуле ў сакрэце ад іх) арганізаваць дастаткова складаную сумесную дзейнасцьць падчас гульні і пралічыць свае дзеянні на шмат кроکаў наперад.

Акрамя таго, у дадзеным узросце становяцца заўважныя полавыя адрозненні ў падыходзе да гульні. Дзяўчынкі імкнуща да таго, каб гульня была стымулам і для негульнявой дзейнасці. У

хлопчыкаў абвострана патрэба ў больш актыўным, дзейсным і рамантычным самасцьвярджэнні ў гульні. Адпаведна, яны аддаюць перавагу прыгодніцкім і герайчным сюжэтам для гульняў.

І яшчэ адзін апошні характэрны момант – **падрыхтоўка да гульні для іх адноўкава прывабная як і сам працэс гульні.**

Для *старэйшых школьнікаў* характэрна арыентацыя на камунікацыю, яе эмацыйную насычанасць. Адсюль перавага дзеянасьці, звязанай з моўнай актыўнасцю, і роляў з актыўным вядзеньнем размоваў.

Назіраецца жаданьне згуляць на гледача, што часта прыводзіць да разыходжання мэтаў гульцоў і самой гульні. Каб папярэдзіць гэткі тып паводзінаў, рэкамэндуецца ўключаць у сюжэт «значных персанажаў»: «міністраў», «прэзыдэнтаў», «дыпламатаў» і інш.

Часта ў такім ўзроўніце ўсялякая дзеянасьць набывае гумарыстычную афарбоўку. Ролевая гульня – не выключэнне. Таму настаўнік павінен сачыць, каб «здаровы гумар» не пераходзіў у «нездаровае блузънерства».

Якія функцыі настаўніка падчас правядзення ролевай гульні?

Падчас гульні настаўнік выконвае розныя функцыі.

Інфармацыйная. Кожны ўдзельнік гульні можа звязаць інфармацыю па дадатковую інфармацыю.

Кансультатыўная. Настаўнік можа даваць вучням падказкі, націраваныя на тое, каб дапамагчы ім больш поўна рэалізаваць магчымасць гульні.

Арбітражная. Настаўнік падчас гульні сочыць за выкананьнем правілаў і вырашае ўзыніклыя спрэчныя сітуацыі.

Фасылітатарская. У абавязкі настаўніка ўваходзіць і прамое падбадзёрванье нерашучых гульцоў і актыўнасцяў іхнай гульні.

Рэгулючая. У працэсе гульні найбольш актыўныя могуць цалкам захапіць ініцыятыву, выцесніць спакайнейшых удзельнікаў. У такім выпадку настаўнік павінен нэутралізаваць іх, пераключыўшы на іншую дзеянасьць.

Як пабудаваць абмеркаваныне гульні?

Абмеркаваныне працэсу і вынікаў ролевай гульні лягічна завяршае ўрок.

Пачынаецца яно заўсёды з аналізу эмацыйнага стану ўдзельнікаў гульні. Неабходна абмеркаваць такія пытанні, як «Ці спадабалася гульня вучням?», «Якія пачуцьці перажывалі ўдзельнікі падчас яе правядзення?». Гэта дасыць эфект завяршэння гульні на эмацыйным узроўні, бо эмацыйная ўключанасць захоўваецца ў навучэнцаў нейкі час пасля заканчэння гульні.

Далей ідзе агляд гульнявых ситуацый і стаўленні гульцоў да іх. Вядзецца абмеркаваныне цяжкасцяў і ідэяў, узынікльх у гульні. Асаблівую ўвагу рэкамэндуецца звязаць на супастаўленні зъмесцту гульні і школьнага матэрыялу. Абмяркоўваецца шэраг пытанніяў: «Чаму ў гульні ёсьць такія правілы?», «Ці адбываецца гэта ў жыцці такім жа чынам?», «Калі б вы гулялі наноў, што б вы зрабілі на так?», «Ці могуць вынікі гульні быць іншымі? Чаму?».

Заканчваецца абмеркаваныне гульні падвядзеннем вынікаў. Пры гэтым улічваюцца наступныя аспекты:

- *падкрэсліць высновы, зробленыя вучнямі;*
- *настаўніку неабходна адзначыць тыя моманты, якія былі раней прайгнараваныя;*
- *павіншааць ўдзельнікаў з паспяховым завяршэннем гульні і падзякаваць ім за працу.*

У канцы абмеркавання можна папрасіць гульцоў выказаць свае меркаваныні па паляпшэнні сцэнару і правілаў гульні.

Галоўнае пры абмеркаванні гульні для настаўніка – не навязваць сваіх высноваў, але ставіць такія пытанні, якія б садзейнічалі аналізу вучнямі прамінулай гульні і іхнай дзейнасці ў ёй.

3. СКАРБОНКА ГУЛЬНЯЎ

«Дэмакраты́ й дыктатуры – спосабы прыняцця рашэнняў»

У аснову дадзенай распрацоўкі пакладзена аднайменная ролевая гульня амэрыканскага аўтара Філіпа Панарытыса, прызнаная лепшым урокам году на конкурсе «Адукацыя для дэмакратыі» 1989 г.

Гульня дазваляе

Стварыць умовы, дзе ўдзельнікі на асабістым досьведзе маглі б азнаёміцца з мэтадам прынцыца рашэнняў ва ўмовах розных систэмаў: дэмакратыі з раўнамерным разъмеркаваннем дабрабыту, дэмакратыі зь нераўнамерным разъмеркаваннем матэрыяльных ка штоўнасьцяў, абсолютнай манархіі, алігархіі і таталітарнай дыктатуры.

Форма правядзеня

Вучні, падзеленыя на групы, мадэлююць канкрэтную форму кіравання з найбольш харктэрнымі для яе прыкметамі, абмяркоўваюць вынікі гульні, робяць высновы і заключэнні. Рэальнасьць уражанняў забясьпечваецца ўвядзеннем гульнявых грошай, якія пароўну разъмяркоўваюцца паміж групамі.

Колькасць гульгоў – 15 і болей навучэнцаў.

Падрыхтоўка да гульні

Гульня разылічаная на два ўрокі па дадзенай тэматыцы. На першым занятку (падрыхтоўчым) вучні знаёміцца з рознымі палітычнымі систэмамі ўладавання дзяржавы, працуяць над вызначэннямі паняццяў, вылучаюць асноўныя прынцыпы прынцыца рашэнняў у кожнай з палітычных систэмаў і іхняя асноўныя прыкметы.

Пасыля вучні дзеляцца на працоўныя групы, якія будуць прадстаўляць наступныя формы кіравання: дэмакратыю, абсолютную манархію, алігархію і таталітарную дыктатуру. Далей кожная з групамі фармуе систэму ўлады – вызначаюць, хто будзе презыдэнтам (манархам, дыктатарам), хто чальцамі ўраду і парляманту, а хто простымі грамадзянамі. Сыпіс роляў для кожнай систэмы распрацоўваецца настаўнікам зыходна з харктарыстык дадзенай формы кіравання.

Правядзенне гульні

На наступным занятку групам па чарзе прапануецца выканані наступныя заданні:

- разъмеркаваць паміж чальцамі групы грашовую суму ў 100 умоўных адзінак;

• правесыці ў краіне зъмену ўлады.

Пры гэтым пры выкананьні заданьняў групы павінны прытрымлівацца вызначаных раней прынцыпаў прыняцця рашэнняў, характарных для іхнай формы кіраваньня.

У той час, калі адна з групаваў выконвае заданьне, чальцы іншых групаваў назіраюць за ёй.

На выкананьне заданьняў кожная група мае 10 хвілінай.

Аналіз гульні

Аналіз гульні вучнямі можна правесыці ў форме напісаньня рэзюме, як хатнє заданьне. Вучням рэкамэндуецца падумаць пра адносную эфектыўнасць розных групаваў пры прыняцці рашэнняў, моцныя і слабыя бакі розных систэмай і свае прэфэрэнцыі. Таксама прапануецца зьвярнуць увагу на спосаб спадкаемнасці ўлады, паколькі менавіта тут відавочна прайяўляецца прынцыповая розніца систэмай у сэнсе прыхільнасці да прынцыпаў справядлівасці і прэзентатыўнасці.

«Папуляцыя аленяў»

Вучэбная экалігічная гульня, распрацаваная заходній радай па экалігічнай адукцыі, ЗША, праект «Дзікая прырода», 1983.

Гульня дазваліе

Хутка і эфектыўна замацаваць у разуменіі вучняў малодшых клясаў паняцце пра лімітуочныя фактары і дынаміку разьвіцця папуляцыі жывёлаў, унутрывідавую канкурэнцыю і даць агульнае ўяўленне пра кругаварот рэчываў у прыродзе.

Форма правядзенія

Школьнікі гуляюць ролі аленяў і кампанентаў навакольля, якія забясьпечваюць існаванье асобінаў у папуляцыі, імітуюць барацьбу за лімітуочныя фактары, абмяркоўваюць вынікі гульні, робяць высновы й заключэнні.

Колькасць удзельнікаў – 15 і болей вучняў.

Працягласьць гульні – 30–45 хвілінаў.

Матэрыялы й абсталяваньне

Пляцоўка для рухомай гульні, аўдыторыя, аркуш паперы (60x90 см), крэйдаваная дошка, маркеры.

Падрыхтоўка гульні

Перад пачаткам гульні распавяддаецца пра жыцьцё папуляцыяў жывёлаў (аленяў, зайцоў і г.д.) на канкрэтных прыкладах, даюцца азначэнні асноўных паняццяў, гаворыцца пра тое, якія фактары ёсьць жыцьцёва неабходнымі для кожнай асобіны і ўсёй папуляцыі – ежа, вада, прытулак. Пасъля вучні падзяляюцца на дзьве групы ў прaporцы 1:3. Меншая група – «алені», большая – «лімітуючыя фактары».

Правядзеніне гульні

Групы разъмяшчаюцца шэрагамі адзін насупраць другога на адлегласці 10–12 мэтраў. Кожны «алень» павінен вырашыць для сябе, які з фактараў яму ў дадзены момант неабходны – ежа, вада ці прытулак. Фактары павінны вырашыць, чым яны будуць у дадзены момант: ежай, вадой ці прытулкам. «Ежа» азначаецца складзенымі на жываце рукамі, «вада» – складзенымі каля рота рукамі, «прытулак» – складзенымі на галаве рукамі.

Групы адварочваюцца адна ад аднае, і кожны гулец задумвае сваю ўмову (пэўнага фактару). Па першаму сыгналю (пляскі ў далоні) групы паварочваюцца тварам і паказваюць, што яны задумалі. Па другому сыгналю «алені» навыпераці бягуць і стараюцца ўзяць неабходныя фактары (фактары дэмансструюць задуманае).

Пасъля сыгналю гульня спыняеца. «Фактары», якіх выбралі «алені», пераходзяць у групу «аленяў», а «алені», якім не хапіла «фактараў», пераходзяць у супрацьлеглу группу.

На гэтым першы цыкл завяршаецца. Такіх цыкліў павінна быць 6–7 як мінімум.

Пасъля з вынікаў кожнага згулянага цыклю настаўнік на лісьце паперы малюе наступны графік: па вертыкалі – колькасць «аленяў» і «фактараў», па гарызанталі – цыклі (адпаведныя гадам).

Аналіз гульні

У працэсе аналізу гульні вучням дэманструеца графік. Увага дзяцей звязртаецца на зыходныя сувадносіны «аленяў» і «фактараў» і зьмены падчас гульні. Выяўляеца залежнасць колькасці «аленяў» ад колькасці «фактараў». Далей вучням прапануеца на аснове звестак графіку зрабіць заключэнне: як залежыць памер папуляцыі ад умоваў месца пражыванья, і вынікову пра перыядычнасць хістаннія колькасці папуляцыі у залежнасці ад стану асяроддзя ѹ канкурэнтнай барацьбы паміж імі ўнутры віду. У працэсе абмеркаванья настаўнік выпісвае на дошцы ключавыя слова і яшчэ раз дае азначэнні ѹ тлумачэнні.

«Падарожжа па Амазонцы»

Апісаныне гульні прыводзіцца паводле: Душына І.В., Панурава Г.А. Методыка выкладання географіі: дапаможнік для пачаткоўцаў-настаўнікаў і студэнтаў пэдагагічных інстытутаў і ўніверситетаў па географічных спэцыяльнасцях – М., 1996. – 192 с.

Гульня дазваляе

Сфармаваць у навучэнцаў пры вывучэнні курсу географіі мацерыкоў і акіянаў здольнасці складаць вобразнае апісаныне асобных тэрыторый на аснове разнастайных крыніцаў географічнай інфармацыі, адшукваць з дапамогай картай узаемасувязі паміж рознымі прыроднымі комплексамі, вызначаць экалалягічныя праблемы і распрацоўваць магчымыя шляхі іх вырашэння.

Колькасць удзельнікаў – 10 і болей вучняў.

Працягласць гульні – 80–90 хвілінай.

Матэрыялы й аbstaliavan'ne

Географічныя карты і атласы, школьнія падручнікі, даведачныя матэрыялы і матэрыялы перыядычнага друку па дадзеным рэгіёне Зямлі.

Падрыхтоўка да гульні

Гульня разылічана на два ўрокі. Перад пачаткам гульні вучні дзеяцца на пяць рабочых групах, якія павінны будуць ажыцьцяўвіць падарожжы па наступных маршрутах:

Першая група – на караблі падняцца па Амазонцы ад бразільскага порту Бялен у вусці ракі да пэруанскага порту Ікітас, адтоль па Укаялі, прытоку Амазонкі, да гораду Пукальпа.

Другая група – дасыльдаваць басэйн вэнесуэльскай ракі Арынока, далей дасягнуць па зямлі вышнявіны Рыу-Нэгра і прайсьці яе да злучэнья з Амазонкай.

Трэцяя група – паспрабаваць дасягнуць Амазонкі з тэрыторыі Калюмбіі.

Чацьвёртая група – знайсьці вытокі Амазонкі. Як вядома, ёсьць два прэтэндэнты на званье галоўнага вытoku – Укаялі і Мараньён.

Пятая група – дасыльдаваць прытокі Амазонкі на поўдні Пэру, у Балівіі й Парагваі.

Правядзенне гульні

Гульня праходзіць у два этапы. На першым уроку вучні ажыцьцяўляюць падарожжа па распрацаваных маршрутах з выкарыстаннем геаграфічных картаў, атласаў, даведачных матэрыялаў, школьніх падручнікаў і матэрыялаў пэрыёдкі. Па выніках падарожжа яны рыхтуюць навуковы даклад, у якім патрэбна:

1. Апісаць прыродныя комплексы па лініі маршрутаў.
2. Выявіць па картах узаемасувязі паміж кампанэнтамі на прыкладзе аднаго комплексу. Складыці схему гэтых узаемасувязяў.
3. Падрабязна ахарактарызаваць асноўныя рысы прыроды, насельніцтва і яго гаспадарчай дзейнасці на лініі маршруту.
4. Высьветліць, у выніку якой гаспадарчай дзейнасці гэтыя сувязі могуць быць парушанымі. Да якіх зъменаў у прыродных комплексах гэта можа прывесці? Падумаць, ці магчыма аднаўленне парушаных сувязяў і пры якіх умовах. Выказаць прапановы па рацыональным выкарыстанні рэсурсаў прыроднага комплексу. Пропановы абгрунтаваць.

Групы дапрацоўваюць даклады, дапаўняюць свае матэрыялы карцінамі, слайдамі з выявамі прыроды вывучаных тэрыторый, вытрымкі з мастацкай літаратуры.

Другі ўрок праводзіцца ў форме навуковай канфэрэнцыі, дзе адбываецца прэзэнтацыя вынікаў працы рабочых групай аб экспедыцыях і наступнае абмеркаванье. Падчас абмеркаванья рэкамэндуецца больш часу прысвяціць праблемам Амазоніі й шляхам іх вырашэння.

«Таблічныя велічыні»

Апісаньне гульні падаецца паводле: Съляпухіна А.С. Ролевая гульня пры вывучэнні тэмы «Таблічныя велічыні» // Народная асвета. –1997. – №11.

Гульня дазваліе

Пры вывучэнні тэмы «Таблічныя велічыні» ў курсе інфарматыкі разгледзець два тыпы задачаў: пошук элемэнту табліцы з зададзеным параметрам і пошук першага элемэнту табліцы.

Колькасць удзельнікаў – 8 і болей вучняў.

Працягласць гульні – 30–40 хвілінаў.

Матэрыялы й абсталяванье

Дзьве жэрдкі: 190 см і 170 см.

Правядзенне гульні

Вучні падзяляюцца на дзьве групы – плямёны індзейцаў «чырванскурыя» і «жаўтатварыя». Адно племя атрымлівае заданыне выбраць для паляванья на пуму мужчынаў ростам вышэй 190 см. Другое племя адпраўляецца на пабудову вігвама, калі іх рост вышэй 170 см.

Кожнае племя вырашае сваю задачу наступным чынам: ягоныя прадстаўнікі становяцца каля дошкі і іхны правадыр з дапамогай жардзіны выбірае тых, чый рост вышэй 190 см. Другі правадыр выбірае індзейцаў з ростам ня менш як 170 см.

Абмеркаваньне гульні

Пасъля гульні праводзіцца абмеркаваньне, на якім уздымаюцца наступныя пытаньні:

Пытаньні для «чырванаскурых»:

1. Ці патрэбна праглядаць усё племя пры адборы на паляваньне? (Так.)
2. Якое дзеяньне выкарыстоўваў правадыр пры адборы? (Параўноўваў рост кожнага індзейца зь меркай – лічбай 190.)
3. Што рабіў правадыр, калі рост адпавядаў? (Адбіраў індзейца і правяраў рост наступнага.)
4. Што даводзілася рабіць правадыру, калі рост не адпавядаў? (Пераходзіў да праверкі наступнага.)
5. Ці можна сказаць, што правадыр выконваў цыклічныя дзеяньні? (Так, ён паўтараў парасткі наступнага.)
6. Ці вядома вам, колькі разоў павінен выкананаць гэтае дзеяньне правадыр? (Так, колькасць паўтораў адпавядае колькасці індзейцаў.)
7. Якога тыпу цыкл трэба выконваць для апісаньня названага дзеяньня? («Для».)
8. Як можна падаць племя індзейцаў у памяці ЭВМ (нас цікавіць рост)? (У выглядзе масыву, элемэнтамі якога будуть значэнні росту кожнага прадстаўніка.)
9. Што трэба знайсці падчас працы з гэтым масивам? (Элемэнты, якія перавышаюць лічбу 190.)
10. Колькі частак будзе ў альгарытме? (Чатыры: апісаньне табліцы, увядзеніе зыходных звестак, апрацоўка табліцы з мэтай атрымання выніку, паказ выніку на экране.)
11. Пры апрацоўцы табліцы мы арганізуем цыкл (правадыр выконвае цыклічныя дзеяньні). А якая велічыня будзе парамэтрам цыклічнага выніку? (Нумар элемэнту табліцы – нумар індзейца ў шэрагу.)
12. Якія дзеяньні будуть у целе цыклічнага выніку? (Параўнаньне элемэнту табліцы з лічбай 190 – парасткі наступнага індзейца зь меркай.)
13. Якую каманду патрэбна выкарыстоўваць для парасткі наступнага? (Каманду адгалінавання.)

Згодна з гэтай схемай адбываецца абмеркаванье дзеяньняў племені «жайтатварых».

Літаратура

Агульныя пытаныні тэорыі ролевых гульняў

1. Аникеева Н.П. Воспитание игрой. – Новосибирск, 1994.
2. Воронина Е.Ю., Белоконь О.Л. Ролевая игра – что это такое: методическое пособие. – М., 1997.
3. Коровяновская Е.П., Юдина О.Н. К психологической характеристики эффективности учебно-ролевых игр // Вопросы психологии. – 1980. – №1.
4. Кларин М.В. Инновации в мировой педагогике: обучение на основе исследования, игры, дискуссии (анализ зарубежного опыта). – Рига, 1995.
5. Куприянов Б.В., Рожков М.И., Фришман И.И. Организация и методика проведения игр с подростками: Взрослые игры для детей: Учеб.-метод. пособие. – М.: Гуманит. изд. центр ВЛАДОС, 2001.
6. Куприянов Б.В., Подобин А.Е. Ситуационно-ролевая игра в социальном воспитании старшеклассников. – Кострома, 1995.
7. Лебедева И.А. Путешествие в страну игр: Сюжетно-ролевая игра. – Н. Новгород: Нижегородский гуманитарный центр, 1998.
8. Трофимова З.П., Лутохина Э.А., Наумова С.А. Игра в учебном процессе. Метод. пособие в 2-х частях. – Мн., 1995.
9. Турнер Д. Ролевые игры. Практическое руководство. – СПб: Питер, 2002.
10. Шмаков С. А. Игры учащихся – феномен культуры. – М., 1994.
11. Яновская М. Г. Творческая игра в воспитании младшего школьника. Метод. пособие для учителей и воспитателей. – М.: Просвещение, 1974.

Ролевыя гульні па геаграфіі

1. Бабурин В.Л. Деловые игры по экономической и социальной географии: Кн. для учителя. – М.: Просвещение, 1995.
2. Душина И.В., Понурова Г. А. Методика преподавания географии: Пособие для начинающих учителей и студентов педагогических институтов и университетов по географическим специальностям – М., 1996.
3. Кавтарадзе Д.Н. Опыт проведения учебной имитационной игры по охране природы. – М., 1982.
4. Кавтарадзе Д.Н. Обучение и игра: Введение в активные методы обучения. – М.: Моск. психолого-социальный ин-т. – Флинта, 1998.
5. Малов В.Ю., Сыскин Н.В. Деловая игра «Саяны». – Новосибирск: Изд-во НГУ, 1976.

Ролевыя гульні па біялёгії

1. Игры и экологическое образование детей. – Пущино, 1994.
2. Кавтарадзе Д.Н. Имитационные игры в экологическом образовании. // Биология в школе. – 1990. – № 3.

3. Кавтарадзе Д.Н. Интерактивные методы: обучение пониманию. // Биология в школе. – 1998. – № 3.
5. Ролевые игры по охране природы в средней школе. – М., 1977.
6. Самерсова Н.В. Использование ролевой игры в процессе экологического образования детей и подростков. Учебно-методические рекомендации. – Мн., 1994.

Ролевыя гульні па гісторыі

1. Баханов К.А. Театрализованные игры на уроках истории. // Преподавание истории в школе. – 1990. – №4.
2. Борзова Л.П. Игры на уроке истории: Метод. пособие для учителя. – М.: Изд-во ВЛАДОС – ПРЕСС, 2001.
3. Годер Г.И. Средневековые фарсы в постановке школьников. // Преподавание истории в школе. – 1960. – №3.
4. Иванова Т.Н. История в седьмом классе. Сценарии ролевых игр, тесты. – Чебоксары, 1993.
5. Короткова М.В. Познавательные игры и познавательные задания на уроках истории средних веков. // Преподавание истории в школе. – 1991. – №4.
6. Кучерук И.В. Учебные игры по истории. // Преподавание истории в школе. – 1989. – №4.
7. Левин М.И. Элементы военной романтики и военной игры в обучении истории. // Преподавание истории в школе. – 1968. – №1.
8. Петрова Л.В. Нетрадиционные формы уроков истории в 5–7 классах. // Преподавание истории в школе. – 1987. – №4.
9. Фомин Ю.Д. На рыцарский турнир. // Преподавание истории в школе. – 1968. – №6.

Ролевая гульня па інфарматыцы

1. Слепухина А.С. Ролевая игра при изучении темы «Табличные величины». // Народная асвета. – 1997. – №11.

Літаратура

1. Андреева Г.М. Социальная психология. – М., 1989.
2. Аникеева Н.П. Воспитание игрой. – Новосибирск, 1994.
3. Анисимов О.С. Методологическая культура педагогической деятельности и мышления. – М.: Экономика, 1999.
4. Борзова Л.П. Игры на уроке истории: Метод. пособие для учителя. – М.: Изд-во ВЛАДОС – ПРЕСС, 2001.
5. Игры и экологическое образование детей. – Пущино, 1994.
6. Кларин М.В. Инновации в мировой педагогике: обучение на основе исследования, игры, дискуссии (анализ зарубежного опыта). – Рига, 1995.
7. Куприянов Б.В., Рожков М.И., Фришман И.И. Организация и методика проведения игр с подростками: Взрослые игры для детей: Учеб. - метод. пособие. – М.: Гуманит. изд. центр ВЛАДОС, 2001.

8. Оконь В. Введение в общую дидактику. – М., 1990.
9. Стратегии обучения демократии. / Обучение демократическому гражданству: Международное руководство. – США, 2000.
10. Трофимова З.П., Лутохина Э.А., Наумова С.А. Игра в учебном процессе: Метод. пособие в 2-х частях. – Минск, 1995.
11. Турнер Д. Ролевые игры: Практическое руководство. – СПб: Питер, 2002.
12. Шмаков С.А. Игры учащихся – феномен культуры. – М., 1994.